

آجین رسالت کے گزشتہ نمبروں کی کتاب کا زین نمبر - ۵

اِنَّ الدِّينَ عِنْدَ اللّٰهِ الْاِسْلَامُ

الدين کا خصوصی شمارہ  
پر عنوان

# ازواجِ مُطہرات

بیادگار

محسن قوم و ملت حضرت اقدس مولانا احمد حسن بہام سملکی  
(بانی جامعہ اسلامیہ نعیم الدین ڈاہیل، سمدت)

حسب ایماہ

حضرت اقدس مولانا احمد بزرگ صاحب سملکی، نواز مد  
(مہتمم جامعہ ہذا)

زیر سرپرستی

حضرت مفتی احمد سائین پوری، سمد، راج  
(شیخ الحدیث جامعہ ہذا)

مجلس ادارت

- عبدالرحیم کشمیری
- ثناء اللہ ایم پی
- طاہر بنگاروی

مجلس مشاورت

- حضرت مولانا احمد بزرگ سملکی (مترجم سہ ماہی)
- حضرت مفتی ابو بکر صاحب مفتی (استاذ سہ ماہی)
- حضرت مفتی معاذ صاحب، بیوی (استاذ سہ ماہی)

ناشر

شعبہ تقریر و تحریر

جامعہ اسلامیہ تعلیم الدین ڈاہیل، سملکی، گجرات

## تفصیلات

- کتاب کا نام : ازواجِ مطہرات  
 کاوش : طلبہٴ جامعہ ذابھیل  
 زیر سرپرستی : حضرت اقدس مفتی احمد صاحب خانپوری اامت برکات  
 حسب ایماہ : حضرت اقدس مولانا احمد بزرگ صاحب سملکی مدظلہ العالی  
 صفحات : ۳۸۰  
 سن اشاعت : رجب المرجب ۱۴۳۹ھ / اپریل ۲۰۱۸ء  
 ناشر : شعبہ تقریر و تحریر، جامعہ اسلامیہ تعلیم الدین ذابھیل



اُمّ المؤمنین حضرت خدیجہ بنت خویلدؓ



## سوانحی خاکہ

- نام : خدیجہ بنت خویلد، لقب: طاہرہ، کنیت: ام ہند۔
- ولادت : عام الفیل سے پندرہ سال قبل ۵۵۶ء میں۔
- قبیلہ : قریش۔
- پہلا نکاح : ابوبالہ ہند بن جاش بن زرارہ تھی سے۔
- دوسرا نکاح : عتیق بن عابد مخزومی سے۔
- تیسرا نکاح : سرکار دو جہاں حضرت محمد مصطفیٰ ﷺ سے، چالیس سال کی عمر میں۔
- رفاقت رسول : بچیس سال۔
- اولاد : پہلے نکاح سے دو صاحبزادے: ہند اور بالہ۔ دوسرے نکاح سے ہند نامی ایک صاحبزادی۔ حضور ﷺ سے دو صاحبزادے: قاسم اور عبد اللہ اور چار صاحبزادیاں: زینب، رقیہ، ام کلثوم اور فاطمہ الزہرا۔
- قبول اسلام : نبوت ملنے کے بعد سب سے پہلے اسلام قبول کرنے کا شرف حاصل ہوا۔
- وفات : نبوت کے دسویں سال ۱۰ یا ۱۱ رمضان المبارک کو وفات پائی۔
- دفن : حضور ﷺ نے اپنے ہاتھوں سے حث المصلىٰ میں سپرد خاک کیا۔
- عمر مبارک : ۶۵ سال۔



بِسْمِ اللّٰهِ الرَّحْمٰنِ الرَّحِیْمِ

## ام المومنین حضرت خدیجہ بنت خویلدؓ

سعد بن مقبول یلکامی

خوگر صدق، وفا شعار، بلند کردار، نیک طبیعت، پاک سیرت، عالی ہمت، جو دو سخا کی پیکر، خلقِ حسنیٰ کی مجسم تصویر، سراپا فہم و فراست، ناز و نعمت میں پہلی ہوئی، دولتِ جس کے آنگن میں بارش کی طرح برستی رہی، جسے سب سے پہلے قبولِ اسلام کا شرف حاصل ہوا، جسے سب سے پہلے جنت کی بشارت دی گئی، جسے اللہ رب العزت نے جبرئیل علیہ السلام کے ذریعہ آسمان سے سلام بھیجا، جس نے شعب ابی طالب میں رسول اللہ کے ساتھ محصور رہ کر رفاقت و محبت اور وارثی و امیثار کا مثالی کردار پیش کیا، جسے صیب کبریٰؓ کی صحبت میں تقریباً چوبیس سال رہنے کی سعادت حاصل ہوئی، جس نے اپنی ساری دولت رسول اللہ ﷺ کے قدموں میں نچھاور کر دی، جس کی قبر میں ہادیٰ برحقؓ پہ نفسِ اترے، لہد کا پہ چشم خود جائزہ لیا اور اپنے ہاتھوں سے جسداطہر کو قبر میں اتارا۔ اس قدر خوش قسمت و قابلِ رشک خاتون کون ہو سکتی ہے؟ سرورِ عالم کی ہمدرد و نگہسار رفیقہ حیات، خاتونِ جنتِ فاطمہؓ، اڑبہرائی والدہ، نوجوانانِ جنت حضرت حسینؓ کی مانی، امیر المومنین ذوالنورین حضرت عثمان بن عفانؓ اور امیر المومنین حضرت علی المرتضیٰؓ کی خوش دامن، جسے تاریخ میں ”سیدہ طاہرہ صدیقہ حضرت خدیجہ الکبریٰؓ“ کے نام سے یاد کیا جاتا ہے۔

آئیے! تاریخ کے در پیچے سے اس خاتونِ جنت کی رشک بھری زندگی کا مشاہدہ کر کے اپنے تارکے دلوں کو روشنی بہم پہنچائیں۔

## ولادت، نام و نسب

حضرت خدیجہ الکبریٰ کی ولادت مکہ معظمہ میں عام الفیل سے چند روزہ سال قبل ۵۵۶ھ کو ہوئی۔

نام: خدیجہ بنت خویلد، لقب: طاہرہ، اور کنیت: ام ہند تھی۔

حضرت ابن عباسؓ آپ کے نسب کی تفصیل بیان کرتے ہوئے ارشاد فرماتے ہیں: خدیجہ بنت خویلد بن اسد بن عبدالمطلب بن قحطیب بن کلاب بن مرہ بن کعب بن لؤی بن غالب بن فہر۔ اس طرح قصی پر جا کر آپ کا اور سرکارِ دو عالم ﷺ کا نسب مل جاتا ہے۔

والدہ کی طرف سے نسب یہ ہے: خدیجہ بنت فاطمہ بنت زائدہ بن الاصم بن البرم بن رواحہ بن جمر بن عبد بن مہنیس بن عامر بن لؤی بن غالب۔

## والدین محترمین اور دادا دادی

سیدہ خدیجہ کے والد محترم کا نام ”خویلد“ تھا، وہ انتہائی نیک سیرت، باعزت، اعلیٰ حیثیت کے مالک، دیانت دار اور کامیاب تاجر تھے۔ ایثار و سخاوت کی دولت سے بھی بہرہ یاب تھے۔ مکہ معظمہ کے بازاروں میں نظر آنے والی بیرون شہر سے لائی گئی اشیاء میں سے اکثر خویلد ہی کے تجارتی قافلہ کی مرہون منت ہوتی تھیں۔ یہ نہ صرف اپنے قبیلے میں بڑی باعظمت و باوقار شخصیت کے مالک تھے، بلکہ اپنی خوش معاملگی و دیانت داری کی بدولت تمام قریش میں بے حد بردل عزیز اور محترم تھے۔ سیدہ خدیجہ کے والد خویلد بن اسد صاحب اولاد تھے اور قبیلہ کے سرکردہ افراد میں سے شمار ہوتے تھے۔ ان کے سب سے بڑے بیٹے حزام تھے، جن کے بیٹے حکیم کو دارالاندہ کا منتظم بنایا گیا تھا۔ سردار خویلد کے ایک بیٹے کا نام ”عوام“ تھا جن کی شادی اللہ کے رسول ﷺ کی پھوپھی

سیدہ صفیہ بنت عبدالمطلب سے ہوئی تھی۔ عوام کے ایک بیٹے کا نام سیدنا زبیر تھا جو ”عشرۃ مبشرۃ“ میں سے ہیں۔ خویلد بن اسد کی بیٹیوں میں سے ایک بیٹی سیدہ خدیجہ تھیں۔ ایک بیٹی کا نام سیدہ ہالہ تھا جو اللہ کے رسول ﷺ کی صاحبزادی سیدہ زینب کی خوش دامن تھیں، سیدہ زینب کی شادی ہالہ کے بیٹے ابوالعاص ابن ربیع سے ہوئی تھی۔

بقول ابن سعد مؤرخین کا اس پر اتفاق ہے کہ خویلد عام الفیل سے تقریباً ۲۰ برس پہلے ہونے والی جنگِ فجار میں لڑتے ہوئے مارے گئے۔

سیدہ خدیجہ کی والدہ کا نام فاطمہ بنت زائدہ تھا۔

سیدہ خدیجہ کے دادا کا نام اسد (بن عبدالعزیٰ بن قصی) اور آپ کی دادی کا نام زہرہ بنت عمرو تھا، ان دونوں کا تعلق بنو کاعل (بن اسد بن نجید بن منذرہ بن الیاس بن نصر بن نزار بن معد بن عدنان) سے تھا۔ (رسالہ مذہبی پاکستان، ص ۱۰۱)

## ”ظاہرہ“ لقب پڑنے کی وجہ

حضرت خدیجہ کے ناصیہ اقبال پر عبد طفولیت ہی سے بلندی کے آثار ہو رہے تھے، حسن صورت کے ساتھ حسن سیرت کے زیور سے بھی وہ پورے طور پر آراستہ تھیں۔ معاملات میں بڑی صاف ستھری، اور اخلاقی پاکیزگی کا اعلیٰ نمونہ تھیں۔ والد کے ضعیف ہو جانے کے بعد جب کاروبار انہوں نے اپنے ہاتھ میں لیا تو جو برکھلے، پورے قبیلہ قریش نے ان کی صفائی معاملات اور داد و دہش کی گواہی دی، اور ”ظاہرہ“ کے معزز لقب سے یاد کر کے ان کی شرافت و عظمت کا اقرار کیا۔ گویا جسے اس دنیا کے سب سے ظاہر و پاکیزہ گھر کی رونق بنتا تھا مبداءِ فیاض کی جانب سے اسے پہلے ہی سے ”ظاہرہ“ کا لقب عطا کر دیا گیا۔ (اہل بیت، ص ۵۸)

حضرت خدیجہ کا لقب ”ظاہرہ“ رکھا نہیں گیا؛ بلکہ من جانب اللہ لوگوں سے ان کو

”ظاہرہ“ کہلایا گیا تھا؛ تاکہ ان کی طہارت و نزاہت مشہور ہو جائے، جس طرح آپ ﷺ کو ”امین“ کہلایا گیا؛ تاکہ آپ کی امانت اور دیانت مسلم ہو جائے، اور کسی کو اس میں کلام کی گنجائش نہ رہے۔ ایسے ہی موقع کے لیے کہا گیا ہے کہ: زبانِ خلق کو فقارہ سمجھو۔ چونکہ حضرت خدیجہؓ اپنے زمانے کی مریم تھیں، اس لیے ان کو بھی حضرت مریمؑ کی طرح ھو طہرک واصطفاک علی نساء العالمین کے سے خاص حصہ ملا، اور ”ظاہرہ“ کے نام سے مشہور ہوئی۔

## آپ کا بچپن

حضرت خدیجہ بچپن ہی سے نہایت حلیم، بردبار اور باوقا تھیں۔ متانت و سنجیدگی اور ذہانت و فطانت کے ساتھ معاملہ نمئی اور غم خواری و غم گساری کی دولت سے بھی مالا مال تھیں۔ دنیاوی اعتبار سے ان کا مستقبل نہایت تاناک تھا، اور والد کے تنزل کی وجہ سے راحت و آسائش کا ہر سامان ان کے پاس موجود تھا۔

## پہلا نکاح

بچپن کی سرحد پار کر کے جب سن شعور و بلوغ میں داخل ہوئی، تو ان کے والد خویلد کو ان کی شادی کی فکر ہوئی، چونکہ متانت و سنجیدگی اور معاملہ نمئی کے ساتھ نہایت پاکیزہ اخلاق، اور حسن صورت و سیرت کی حامل تھیں، اس لیے ان تمام اوصاف کا لحاظ کرتے ہوئے خویلد نے ان کی شادی کے لیے ”ذوقہ بن ذوقل“ کا انتخاب کیا جو حضرت خدیجہؓ کے چچا زاد بھائی ہونے کے ساتھ ساتھ انتہائی اعلیٰ سیرت و کردار کے حامل تھے، تمام اہل مکہ کے علی الرحمہ ابتداء سے جاہلی رسم و رواج اور بت پرستی سے منکر و بیزار تھے، قرآن کریم سے پہلے نازل ہونے والی کتب سماویہ ”تورات و انجیل“ کے عالم اور دینِ نصرانیت پر عمل پیرا تھے، انہوں نے اپنی پوری زندگی راہِ حق کی تلاش

و جستجو میں بسر کی، حضور ﷺ کی بعثت و نبوت تک زندہ رہے، اور آپ ﷺ کو پیغام نبوت و رسالت کے سلسلے میں پیش آنے والی بہت سی دشواریوں سے آگاہ کیا، اور ساتھ ہی تسلی و تسکین کے کلمات سے آپ ﷺ کی دل جوئی و دل بستگی فرمائی، نیز بھرپور امداد و اعانت کا وعدہ بھی کیا؛ مگر علانیہ تبلیغ کا حکم ملنے سے پہلے ہی راہی مُکَلَب بچا ہو گئے۔

کسی وجہ سے حضرت خدیجہؓ و روقہ بن نوفل کے ساتھ رشتہ ازدواج میں منسلک نہ ہو سکیں، تو خویلد نے ان کا نکاح ابو ہالہ ہند بن نباش بن زرارہ حمیری سے کر دیا۔

مشہور مؤرخ علی بن عبدالعزیزؒ نے ابو ہالہ کا نام ”ہند“ بتایا ہے؛ مگر ابن اسحاق کی روایت میں ہند کے بجائے ابو ہالہ کا نام نباش مرقوم ہے، اور ایک روایت میں ”مالک“ مذکور ہے، بعضوں میں زرارہ بھی لکھا ہے۔ (اسد مہذب: ۲/۳۶۲، ۱۰۱، ۱۰۲، ۱۰۳، ۱۰۴، ۱۰۵، ۱۰۶، ۱۰۷، ۱۰۸)

حضرت مولانا انور احمد صاحب اعظمی مدظلہ ”اصابہ“ کے حوالہ سے اپنی کتاب ”۱۰۰ احادیث صحیحہ“ میں لکھتے ہیں: ابو ہالہ سے حضرت خدیجہ کے یہاں ہالہ اور ہند نامی دو بیٹے پیدا ہوئے، آپ کی کنیت: ”ام ہند“ اسی ہند کے نام پر ہے۔ حضرت خدیجہ کے مذکورہ دونوں بیٹوں نے حضور ﷺ کی بعثت کا زمانہ پایا اور آپ ﷺ کے دستِ اقدس پر اسلام کی بیعت کر کے شرف صحابیت سے مشرف ہوئے اور دنیا و آخرت کی کامرانوں سے سرفراز ہوئے۔ ہند بن ہالہ نہایت فصیح و بلیغ تھے، علیہ نبوی کے متعلق مفضل روایت ان ہی سے مروی ہے، اسی وجہ سے ”وصاف رسول ﷺ“ کے معزز لقب سے مشہور ہوئے۔ حضرت علیؓ کے عہدِ خلافت میں جب جمل میں شریک ہو کر اپنی جان جاں آفریں کے پردگی۔ (۱۰۱ احادیث صحیحہ: ۶۳-۶۵)

## دوسرا نکاح

حضرت خدیجہ کے پہلے شوہر جناب ابو ہالہ کا جوانی ہی میں انتقال ہو گیا، تو انہوں

نے قبیلہ بنی مخزوم کے ایک معزز شخص "عتیق بن عابد الخزومی" سے نکاح کر لیا (عابد باہ اور وال کے ساتھ ہی صحیح ہے)۔ عتیق کے یہاں حضرت خدیجہؓ کے بطن سے ایک بچی پیدا ہوئی اس کا نام بھی "بندہ" رکھا گیا، یہ حضرت بندہؓ بھی حضور ﷺ کی بعثت کے بعد مشرف پہ اسلام ہوئیں، بلوغت کے بعد روضۂ ازواج میں منسلک ہوئیں، حضرت خدیجہؓ کی نسبت سے ان کی اولاد "بنو العطار" کے لقب سے مشہور ہوئیں ان سے کسی حدیث کی روایت کا ذکر کتابوں میں نہیں ملتا ہے۔ جناب عتیق بھی زیادہ دنوں تک زندہ نہ رہ سکے اور جلد ہی ملک بچا کو سدھار گئے۔ اب حضرت خدیجہؓ دوبارہ بیوہ ہو گئیں۔ (برت اسماعیل: ۱۹۶/۳)

### والدِ گرامی کا انتقال

اسی بیوگی کے زمانہ میں جاہلیت کی مشہور خون ریز جنگ کا آغاز ہوا، جسے مؤرخین نے "حرب الجہاد" کے نام سے یاد کیا ہے، حضرت خدیجہؓ کے والد الخویلد بھی اپنے قبیلے اور خاندان والوں کے ساتھ اس میں شریک ہوئے اور میدانِ قتال میں اپنے دشمن کا مقابلہ کرتے ہوئے مارے گئے۔ یہ واقعہ "عام الفیل" سے تقریباً بیس برس پہلے کا ہے۔ (بر اسماعیل: ۱۹)

### سیدہ خدیجہؓ میدانِ تجارت میں

شوہر اور والد دونوں کے یکے بعد دیگرے انتقال کر جانے سے حضرت خدیجہؓ خیمہ ہو گئیں، بچے ابھی اس لائق نہیں ہوئے تھے کہ کاروبار ان کے سپرد کیا جاتا، چنانچہ ان کو بے انتہا پریشانی لاحق ہوئی، کشمکش کا عالم تھا، خاندانی ذریعہ معاش تجارت تھا، اور تجارت بھی نقطہٴ عروج پر تھی، مگر اب اس کا کوئی ایسا نمکبان باقی نہ رہا جو مالِ تجارت میں تصرف کر کے اس میں اضافہ کرتا، حالات نہایت ہمت شکن تھے؛ مگر حضرت خدیجہؓ رضی اللہ تعالیٰ عنہا متین و سخیدہ، سوجھ بوجھ رکھنے والی اور نہایت حوصلہ مند خاتون تھیں، اللہ تعالیٰ نے ہمت و جرأت کے ساتھ عقل و خرد سے بھی حصہ وافر عطا فرما رکھا تھا، چنانچہ

وہ پورے عزم و حوصلہ کے ساتھ اٹھ کھڑی ہوئیں، تجارتی کاروبار کو مکمل طور پر اپنے ہاتھ میں لیا اور اپنے اعزاء وغیرہ کو معاوضہ اور مضاربت پر مال دے کر ملک شام و یمن کی تجارتی منڈیوں میں بھیجنا شروع کر دیا۔ کام چوں کہ نہایت وسیع پیمانہ پر اور کافی پھیلایا ہوا تھا، اس لیے غلاموں کے علاوہ متعدد عرب، یہودی اور عیسائی ملازم رکھ لیے تھے؛ تاکہ تجارت کو خوب فروغ حاصل ہو، حسن تدبیر اور دیانت داری کی بدولت ان کی تجارت روز بہ روز ترقی کرتی رہی۔ (ازواجِ مطہرات حیات و خدمات: ۵۶)

### حضور ﷺ اور حضرت خدیجہؓ کے درمیان تعلق کا آغاز

ایک مرتبہ جب قریش کے ایک تجارتی قافلہ کی روانگی کا وقت آیا تو حضور ﷺ کے شفیق چچا خوب ابو طالب نے جو آپ ﷺ کے حالات اور ضروریات وغیرہ سے خوب واقف تھے، آپ ﷺ سے کہا: خدیجہ کے پاس جا کر ان سے ملاقات کریں، ان کا مال تجارت ملک شام کی طرف جانے والا ہے، میرے نزدیک یہ نہایت اچھی اور خوشی کی بات ہوگی کہ تم بھی اس تجارتی قافلہ کے ساتھ جاؤ۔ خود میرے پاس اگر کچھ سرمایہ ہوتا تو اسے تمہارے حوالے کر دیتا اور تم اس کے ذریعہ تجارت کرتے۔

اس وقت آپ ﷺ کی عمر کا پچیسواں سال شروع ہو چکا تھا، آپ ﷺ کی صداقت و راست بازی، امانت و دیانت، اخلاقی پاکیزگی اور حسن معاملگی کی شہرت ہر طرف ہو چکی تھی، امانت و صداقت کا چہ چازبان زد تھا، وادئ ملتہ کا بچہ بچہ آپ ﷺ کے حسن اخلاق اور دیانت و صداقت سے نہ صرف یہ کہ واقف بلکہ اس کا والد و شہداء بن چکا تھا، اور آپ ﷺ "صادق و امین" کے لقب سے پکارے جاتے تھے۔ بہر حال خوب ابو طالب نے ادھر آپ ﷺ سے حضرت خدیجہؓ کے پاس جا کر تجارتی قافلہ میں شریک ہونے کا مشورہ دیا، اور ادھر پردہٴ غیب سے خدائی انتظام یہ ہوا کہ حضرت خدیجہؓ تک خوب ابو

طالب کی بات پہنچی مگنی، ان کے دل میں خود دایمہ پیدا ہوا، اور کیوں نہ ہوتا کہ "صادق  
وامین" سے بہتر اور کون ہو سکتا ہے جسے مال تجارت سپرد کیا جائے۔

چنانچہ انہوں نے خود ہی پہل کی اور پیغام بھیجا کہ: آپ میرا مال تجارت لے کر  
ملکِ شام جائیں، اب تک دوسروں کو جتنا معاوضہ دے کر بھیجا کرتی تھی ان کی بہ نسبت آپ  
کو دو گنا معاوضہ دیا کروں گی۔ حضرت خدیجہؓ کی اس فراخ دلائی نے پیش کش کو آپ ﷺ نے  
کسی ایت و لعل کے بغیر قبول فرمایا، اور جب یہ خبر ابو طالب نے سنی تو بے ساختہ بول اٹھے:  
یہ ایسا رزق ہے جو اللہ نے تمہارے قدموں میں چھاور کر دیا ہے۔ (نابہشت، ص: ۲۹)

.....

کیا اس لی آٹھ میں سر پئی ہے؟ - سرہے بہا، پاں اور وہ سر پئی دور نہیں ہوں۔ یہ ن  
کر راہب بولا: "بلاشبہ یہ نبی ہے اور آخری نبی؛ کیوں کہ اس درخت کے نیچے سوائے  
نبی کے اور کوئی نہیں اترتا"۔